

میں ہوئی۔ 1966 میں بی۔ اے کی تعلیم حاصل کرنے کے بعد والد کے حکم سے قانون میں داخلہ لے لیا۔ 1968 میں بی۔ اے کرنے کے بعد 1969 میں سول کورٹ ارریہ میں وکالت شروع کی۔ 1975 میں منصف کے مقابلہ جاتی امتحان میں شریک ہوئے اور ان کو کامیابی نصیب ہوئی۔ جس کے بعد وہ بہار کے مختلف اضلاع میں منصف کے عہدے پر فائز رہے۔ جنوری 2004 میں بہار کے مظفر پور سے ایڈیشنل ڈسٹرکٹ جج کے عہدے سے سبکدوش ہوئے۔ ان کے والد جناب ٹیپو رائس صاحب کہنہ مشق شاعر تھے اور حسن تخلص رکھتے تھے۔ ان کا شعری مجموعہ 'صحرا' میں سمندر بھی ادبی حلقوں میں مقبول ہوا۔ انسانی کمالات اور خوبیوں سے متصف عدل و انصاف کے پیکر زبیر الحسن غافل کی زندگی کا ہر پہلو روشن ہے۔ جس میں ہر ایک کو اپنے لیے کچھ نہ کچھ نظر آتا تھا۔ اس میں اہل علم، شعرا و ادبا، علماء، اہل مدارس، گاؤں کے ہم ساریہ، شہر کے ضرورت مند، قانونی حاجت مند غرض وہ مرجع خلافت تھے۔ ان کے پاس ہر آنے والا شخص مطمئن ہو کر رخصت ہوتا تھا۔ شریف النفسی، خوش اخلاقی اور صلہ رحمی کے نیک جذبے سے سرشار زبیر الحسن غافل بہتوں کی آس تھے۔ زبیر الحسن غافل اپنی شاعری کے حوالے سے بھی اردو دنیا میں اپنی ایک الگ شناخت رکھتے ہیں ان کی شاعری پڑھنے کے بعد وقتی طور پر قارئین زیر لب مسکراتے ہیں مگر جلد ہی درد مندی کے احساس سے مغلوب ہو جاتے ہیں دراصل ان کی شاعری میں زندگی کے آلام و مصائب کا ذکر شامل ہے ان کی نظم 'مسجد انصافی کی پکار' اور 'ایک گھر اللہ کا' اسی کرب و اذیت کا اظہار ہے مسجد انصافی کے چند شعر ملاحظہ فرمائیں:

میں مسجد انصافی میرے چاہنے والو

غیروں کے تسلط سے مجھے آکے چھڑا لو

یہ وقت عمل کا ہے مقدر پہ نہ ٹالو

اے چاہنے والو میرے چاہنے والو

غافل کی شاعری طنز و مزاح اور سوز و گداز سے پر ہے۔ ان کی شخصیت کی طرح ان کا فن بھی کائناتی ہے یہی وجہ ہے وہ حالات کے ستم ظریفی سے رنجیدہ ضرور ہیں مگر حالات کی تبدیلی اور صبح انقلاب کی آمد کے لیے پرامید ہیں مسجد انصافی کی پکار کے مذکورہ بالا اشعار میں جہاں وہ دعوت

عزیمت دے رہے ہیں وہیں ملت اسلامیہ کے جیالوں کو وارث ہونے کا عار بھی دلا رہے ہیں اسی طرح سماج کے لیے ناسور بن چکے رشوت ستانی اور استحصالی نظام کے خلاف بھی وہ سراپا احتجاج نظر آ رہے ہیں۔ رشوت کے چلن عام ہو جانے پر سماج کے کمزور طبقات پر جو جبر ہوا ہے وہ ہر حساس دل کو ہتھیڑتا ہے۔ رشوت کے عنوان سے ان کی نظم میں کتنا گہرا طنز ہے ملاحظہ فرمائیں:

مردہ رگوں میں پھر سے نئی جان ڈال دے
 بوڑھے کلرک کو بھی جوانی کی چال دے
 تحت الزمی میں چھپی فائل نکال دے
 رشوت میں وہ کمال کہ دفتر کھنگال دے
 اس سے نظر چالے کوئی کیا مجال ہے
 سب کے گھروں میں اس کے سب روٹی وال ہے
 ہر بار دنیا ایک کرشمہ یہ دکھائے
 معصوم کو پھانسنے کہیں مجرم کو پچائے

ان کی دیگر نظموں میں روزگارا، جنبی شہر، ایک پھیلی، اینٹی شوہر کا نفرنس اور نسخہ لیڈری جس کا ہر ایک شعر گہرائی و گیرائی لیے ہوئے ہے۔ انھوں نے اپنی شاعری کا عنوان شاعر، لیڈر، پروفیسر، کلرک، بیوپاری، افسر، عوام اور چور کو بنایا ہے اور اس پر طنز و مزاح کے نشتر چھوڑے ہیں جو قاری کو پڑھنے کے بعد ہنسنے اور پھر سوچنے پر مجبور کر دیتا ہے لیڈر کے عنوان سے رقم ان کی نظم کے چند بند ملاحظہ فرمائیں:

لیڈر کو اگر آپ کہیں ڈھونڈنا چاہیں
 وہ رات کو دعوت کہیں کھانے میں ملے گا
 اور صبح کو صندوق نما تو بند کو پھر کر
 بیٹھا ہوا وہ چیمپوں کے نرختے میں ملے گا
 اور دن کو وہ لکھو کے کوئی موقع کا بھاشن
 رشتا ہوا تھا کسی کمرے میں ملے گا

اسی طرح خود اپنے بارے میں ان کے اشعار ملاحظہ فرمائیں کہ:

غافل کو اگر آپ کہیں ڈھونڈنا چاہیں
وہ رات کو بیوی سے جھگڑنے میں ملے گا
اور صبح کو ہاتھوں میں لیے کیس کی فائل
اک کوہ گراں کو رائی کرنے میں ملے گا
کرتی عدالت پہ بڑے صبر سے دن میں
بکواس و کیلوں کی وہ سننے میں ملے گا
نظم نخبہ لیڈری کے اشعار ملاحظہ فرمائیں کہ
ایک قرص بے حیائی صبح اٹھ کر لیجیے
چار پیچھے آب خود فرضی ملا کر پیجیے
ناشتے میں ایک چمچ چھوٹے وعدوں کا لبوب
ساتھ اس کے دے مزاج عرق ریا کاری بھی خوب
تخم کینہ پاؤ ماشہ لیجیے پھر تول کر
خوب اس کو بھونئے حرص و ہوس کی آگ پر
طویل نظم کا آخری شعر دیکھیں
چند ہفتوں تک اگر اس پر عمل کر لیجیے
نیتا بننے کی ضمانت ہم سے آ کر لیجیے

ظفر یہ شاعری کے علاوہ وہ غزل کے بھی حساس شاعر تھے۔ ان کے شعری مجموعے کے

علاوہ غیر مطبوعہ کلام کثیر تعداد میں ہے جس میں تعزل ہے۔ ان کی ایک غزل ملاحظہ فرمائیں کہ:

شرم آنکھوں سے رخ سے حیا لے گئی
جانے تہذیب نو اور کیا لے گئی
اب بچا ہی ہے کیا آشیاں میں مرے
چند نینکے تھے وہ بھی ہوا لے گئی

ان اشعار کو دیکھیں کہ عشق حقیقی میں شراب اور کیفیت کا برملا اظہار اس سے بڑھ کر نہیں

ہو سکتا ہے:

کبھی جو گزرا تیری گلی سے چراغِ یادوں کے جل گئے ہیں

نظر جو آئی تہنہ چوکھٹ جیہیں پہ سجدے چل گئے ہیں

زیر لُحسن غافل نے نعتیہ عشقیہ شاعری میں بھی طبع آزمائی کی ہے جس میں عشق محمدی کی جھلک ہے۔ شعر و ادب کے علاوہ وہ علاقے کے ایک شہر سایہ دار سرپرست تھے مرلی تھے۔ بڑی تعداد میں ان کے قریب ترین وہ لوگ تھے جو مکملہ اہا اور قرب و جوار کے تھے اور سبھی کو بس یہی لگتا تھا کہ بیچ صاحب کے ہم خاص ہیں۔

اپنی پہلی ملاقات ان سے کب کی ہے، یاد نہیں۔ البتہ ملاقاتوں کے سلسلے، ملاقاتوں پر اصرار اور گا ہے گا ہے ان کا میرے احوال دریافت کرنا یاد ہے۔ ملازمت سے سبکدوشی کے بعد وہ مستقل ادبی اور سماجی خدمت میں مصروف ہو گئے تھے علاقے کے شعر و ادب پر مشتمل انجمن سوشیو لٹری سوسائٹی کی تمام نشستوں میں شریک رہتے تھے۔ نشست اور بیٹھک میں لوگوں سے ملاقات کا جو سلیقہ ان میں تھا شاید ہی اب ایسے لوگ ملیں۔ رواداری اور تواضع کی اعلیٰ مثال تھے۔ ایک موقع پر گھر کے لوگوں کے بیچ تھے انہیں معلوم ہوا کہ میں الیاس احمد با وفا مرحوم کا نواسہ ہوں اس پر وہ بے انتہا خوش ہوئے اور حاضرین کو بہت شوق سے بتانے لگے کہ غنی الیاس بھائی کا نواسہ ہے معلوم ہے تم لوگوں کو۔ ان کی یادیں، باتیں، ان کا زیر لب مسکرایا، ملاقاتیوں سے حسب حال گفتگو کرنا۔ عموماً ان کا رویہ سب کے ساتھ مشفقانہ ہوتا تھا۔ مگر ہر اس شخص کی ضرورت پڑی کرتے یا حوصلہ بڑھاتے تھے جن کو ضروری سمجھتے تھے اس میں قرابت یا کوئی اور وجہ نہیں ڈھونڈتے تھے بس اچھے کام کرنے والوں کا حوصلہ بڑھاتے تھے۔ آہ کیا ترتیب اور تنظیم کی تھی زندگی کی ان کی۔ زندگی بھر عجز و انکساری کے پیکر بنے رہے۔

تعلیمی پیمانہ نگری پر اکثر کرب کا اظہار کرتے اور تعلیمی انقلاب کے لیے عملی اقدامات پر زور دیتے تھے۔ ایک موقع سے ان کا کہنا تھا کہ ”تعلیمی میدان میں اپنا علاقہ پیمانہ ہے۔ اس کی وجہ یہ ہے کہ یہ زمیندار اور اس کے مزارع کا علاقہ ہے ان کے ذہن میں تھا کہ پڑھائی کرنے سے

کیا ہوگا۔ زمیندار طبقہ تعلیمی طور پر پسماندہ رہا ہے۔ پہلے کے مقابلے اب تعلیمی بیداری آئی ہے۔ مسلم بچے پڑھائی سے جی چراتے ہیں۔ انٹر کے بعد ڈراپ آؤٹ ہو جاتے ہیں۔ ہم تعمیری کام کے بجائے مسجد قبرستان خانقاہ اور وقف زمین پر لڑتے جھگڑتے ہیں۔ صورت حال کو بدلنے کے لیے منظم جدوجہد کی ضرورت ہے۔“

عوام الناس کی خدمت کے علاوہ اردو شعر و ادب کو بھی انہوں نے مالا مال کیا ہے طنز و مزاح اور ظریفانہ شاعری کے حوالے سے وہ ایک معتبر نام ہیں۔ بہار میں ظرافت کو جن شعرا نے معیار اور وقار بخشا ہے ان میں رضا نقوی واہی کے بعد زبیر الحسن غافل کا نام سرفہرست ہے۔ ان کا شعری مجموعہ اجنبی شہر سال 2006 میں شائع ہوا ہے جو ادبی حلقے میں خوب پسند کیا گیا اور مجموعے کا دوسرا ایڈیشن 2015 میں بھی شائع ہوا۔ ادبی خدمات کے اعتراف میں انہیں بہار اردو اکادمی نیز دیگر اداروں نے اعزازات سے نوازا ہے۔

☆☆☆